



# ສມກຈ ສືບຕໍ່ແຜນດຳເນີນງານ 5 ເສົາຄໍ້າ



ວານນີ້ (3 ກຸມພາ 2021) ທ່ານນາງ ປະມວນ ເພັດທານີ ອຳນວຍການສະມາຄົມການເງິນຈຸລະພາກ (ສມກຈ) ໄດ້ແຈ້ງໃຫ້ຮູ້ວ່າ: ສມກຈ ເປັນສະມາຄົມທີ່ບໍ່ຫວັງຜົນກຳໄລ ໂດຍຮັບການອະນຸມັດຈາກທະນາຄານແຫ່ງ ສປປ ລາວ (ທຫລ) ແລະ ອອກໃບອະນຸຍາດຈາກ ກະຊວງພາຍໃນ ຊຶ່ງປະຈຸບັນ, ສມກຈ ມີສະມາຊິກທັງໝົດ 108, ມີສະຖາບັນການເງິນ 99 ແຫ່ງ, ໃນນີ້ ສກຈຮ 17 ແຫ່ງ, ສກຈບ 67 ແຫ່ງ, ສສງ 15 ແຫ່ງ, ບໍລິສັດທີ່ໃຫ້ບໍລິການ 4 ແຫ່ງ ແລະ ສ່ວນບຸກຄົນທີ່ເປັນຜູ້ໃຫ້ບໍລິການການເງິນຈຸລະພາກ 5 ແຫ່ງ; ໃນເດືອນ 6/2020 ມີສະມາຊິກ 84 ສກຈ, ກວມເອົາຢູ່ 95% ຂອງຂະແໜງການໄດ້ແຈ້ງວ່າ: ມີຍອດຊັບສິນ 1.920 ຕື້ກວ່າກີບ ທຽບໃສ່ປີ 2019 ເພີ່ມຂຶ້ນ 11%. ຍອດເງິນກູ້ 1.276 ຕື້ ກວ່າກີບ ທຽບໃສ່ປີ 2019 ເພີ່ມຂຶ້ນ 24%; ຈຳນວນຜູ້ກູ້ 90.792 ຄົນ ທຽບໃສ່ປີ 2019 ເພີ່ມຂຶ້ນ 3%. ຍອດ ເງິນຝາກ 1.372 ຕື້ກວ່າກີບ ທຽບໃສ່ປີ 2019 ເພີ່ມຂຶ້ນ 9%; ຈຳນວນຜູ້ຝາກ 247.380 ທຽບໃສ່ປີ 2019 ເພີ່ມຂຶ້ນ 9%; ຂະນະດຽວກັນ, ກໍ່ມີໜີ້ຊື່ກຊ້າຄ່າສະເລ່ຍ 14%ທຽບໃສ່ປີ 2019 ເພີ່ມຂຶ້ນ 6%; ໜີ້ຊື່ກຊ້າ ຄ່າກາງ 6,3% ທຽບໃສ່ປີ 2019 ເພີ່ມຂຶ້ນ 2.6%. ແຕ່ກໍ່ມີສິ່ງທ້າທາຍໃນການສ້າງລາຍຮັບກໍ່ຕາມມາເຊັ່ນດຽວກັນ, ອາດເປັນບັນຫາຂອງໂລກລະບາດໂຄວິດ-19, ຜົນຂອງລາຄາສິນຄ້າເພີ່ມຂຶ້ນ, ຄ່າຄອງຊົບສູງຂຶ້ນ ແລະ ອື່ນໆ.

ທ່ານອຳນວຍການ ສມກຈ ໄດ້ແຈ້ງໃຫ້ຮູ້ການດຳເນີນງານຕາມແຜນຍຸດທະສາດເປັນແຕ່ໄລຍະ 3 ປີ ຄື: ໄລຍະທີ 1 (2015-2017); ໄລຍະທີ 2 (2018-2020) ແລະ ໄລຍະທີ 3 (2021-2023), ພ້ອມນັ້ນກໍ່ມີການຄັດເລືອກສະພາບໍລິຫານ ແລະ ຄະນະກວດກາພາຍໃນທຸກໆ 3 ປີ, ມີກົດລະບຽບພາຍໃນ, ລະບຽບການບໍລິຫານບຸກຄະລາກອນ, ລະບຽບການການດຳເນີນງານ, ລະບຽບບັນຊີການເງິນແລະມີຄູ່ຮ່ວມງານທີ່ເປັນຜູ້ໃຫ້ທຶນໄລຍະຍາວ ແມ່ນອົງກອນ ADA Luxembourg, ຕາມມາດ້ວຍອົງກອນ GIZ, Lao-Luxembourg, UNCDF ໂດຍກິດຈະກຳຫຼັກຂອງ ສມກຈ ແມ່ນສອດຄ່ອງກັບກົດລະບຽບພາຍໃນ, ສອດຄ່ອງແຜນດຳເນີນງານການ

ເຂົ້າເຖິງການບໍລິການທາງດ້ານການເງິນຂອງ ສປປ ລາວ - ທະນາຄານແຫ່ງ ສປປ ລາວ (2018-2025 Roadmap) ທີ່ມີ 5 ເສົາຄໍ້າ ໂດຍມີເປົ້າໝາຍພັດທະນາແບບຍືນຍົງ;

ໃນຜ່ານມາ ໄດ້ສະໜອງການບໍລິການໂດຍກົງໃຫ້ແກ່ຜູ້ຈັດຕັ້ງປະຕິບັດວຽກງານການເງິນຈຸລະພາກ ແລະ ບັນດາລູກຄ້າ ເຊັ່ນ: ຈັດຝຶກອົບຮົມຫຼັກສູດບໍລິຫານການເງິນຈຸລະພາກ MFMCC ຈຳນວນ 21 ວັນ, ມີ 8 ວິຊາ ແລະ ມີຄົນເຂົ້າຮ່ວມທັງໝົດໃນປີ 2015, ມີ 513 ຄົນ, ຈາກ ທຫລ 50 ຄົນ. ສ້າງຄູຝຶກທີ່ຍັງຍືນຈາກໂຮງຮຽນ Frankfurt School ຂອງເຢຍລະມັນ ຈຳນວນ 35 ຄົນ; ຈັດຝຶກອົບຮົມໃຫ້ສະມາຊິກຕາມການສຳຫຼວດ (ຄູຝຶກ ທັງຈາກພາຍໃນ ແລະ ພາຍນອກ 8 ຢ່າງໜ້ອຍປີລະ 3 ຄັ້ງ, ລົງຝຶກຕົວຈິງສະເລ່ຍປີລະ 10 ສາກ; ຈັດຝຶກອົບຮົມ ຄວາມຮູ້ພື້ນຖານທາງດ້ານການເງິນ ແລະ ແຜນທຸລະກິດຂະໜາດຈຸນລະພາກໃຫ້ລູກຄ້າຂອງສະຖາບັນການເງິນ, ເລີ່ມແຕ່ 2017, ສະເພາະປີ 2020 ໄດ້ຈັດ 4 ຄັ້ງ ມີທັງໝົດ 100 ຄົນໃຫ້ບໍລິການວິຊາການ ແລະ ການຝຶກ ອົບຮົມໃຫ້ໂຄງການພາຍນອກ ກ່ຽວກັບການເຂົ້າເຖິງການບໍລິການທາງດ້ານການເງິນໃຫ້ 6 ໂຄງການ (DOSMEP, NPLAP, WWF, LUX DEV, NTPCIL, GIZ) ເປັນຜູ້ປະສານງານກັບຄູ່ຮ່ວມງານຕ່າງໆ ແລະ ເຜີຍແຜ່ຂໍ້ມູນຂ່າວສານ; ຜົນການຄົ້ນຄວ້າດຳເນີນບົດວິໄຈ ຫົວຂໍ້ OVER-INDEBTEDNESS, ມີ website: [www.laomfa.org](http://www.laomfa.org), facebook : laomfateam ; ສົ່ງເສີມນັກຮຽນຈົບໃໝ່ໂດຍການໃຫ້ເຂົ້າມາຝຶກງານນຳ ສມກຈ ແລະ ສະມາຊິກ, ເກັບກຳຜົນການດຳເນີນງານຂອງສະມາຊິກ ໂດຍໃຊ້ factsheet ປີລະ 2 ຄັ້ງ. ສຶກສາຜົນກະທົບຂອງລູກຄ້າຕໍ່ກັບການລະບາດ ຂອງ COVID 19 (11 ສກຈ/ສສງ ເຂົ້າຮ່ວມ, ມີ ລູກຄ້າ 1500 ຄົນ ເຂົ້າຮ່ວມ - SPTF)

ນອກນີ້, ຍັງສົ່ງເສີມໃຫ້ມີສະພາບແວດລ້ອມທີ່ເອື້ອອຳນວຍ ໂດຍສະເພາະກວດສອບຜົນການດຳເນີນງານທາງດ້ານສັງຄົມ ໂດຍໃຊ້ເຄື່ອງມືຂອງອົງກອນຈັດຕັ້ງສາກົນ SPTF -SPI4, ຈັດກອງປະຊຸມວິຊາການສະມາຊິກ ປະຈຳໄຕມາດ, ກອງປະຊຸມແລກປ່ຽນກັບກັນກົມຄຸ້ມຄອງເປັນໄຕມາດ, ປະສານເຖິງຜູ້ຄຸ້ມຄອງຕາມການສະເໜີຂອງສະມາຊິກ, ປະສານງານໃຫ້ສະມາຊິກເລື່ອງຂໍ້ທົນຊ່ວຍເຫຼືອລ້າກ່ຽວກັບການປ້ອງກັນ COVID-19 ເຊັ່ນ ການຂໍ້ທົນຊ່ວຍເຫຼືອຈາກອົງກອນ ADA Luxembourg; ສະມາຊິກ ສກຈ/ສສງ ໄດ້ປະຕິບັດຕາມນະໂຍບາຍຂອງ ທຫລ ເລກທີ 238, ມີນະໂຍບາຍພິເສດໃຫ້ລູກຄ້າເຊັ່ນ: ຫຼຸດອັດຕາດອກເບ້ຍ, ປັບປຸງໂຄງສ້າງໜີ້, ຈັດກອງປະຊຸມການເຂົ້າເຖິງການບໍລິການທາງດ້ານການເງິນ; ຂະຫຍາຍການບໍລິການໄປຫາພາກສ່ວນທີ່ໃຫ້ບໍລິການການເງິນຈຸລະພາກທີ່ໃຫຍ່ທີ່ສຸດ ເຊັ່ນທະນາຄານບ້ານໂດຍອີງຕາມນະໂຍບາຍຂອງລັດ ຕໍ່ປະຊາຊົນເຂດຫ່າງໄກສອກຫຼີກ ທີ່ບໍ່ສາມາດເຂົ້າເຖິງການບໍລິການທາງດ້ານການເງິນໄດ້ ແລະ ອີງຕາມຄວາມຕ້ອງການທາງດ້ານວິຊາການ, ສມກຈ ໄດ້ໃຫ້ບໍລິການວິຊາການໃຫ້ກັບໂຄງການນ້ຳເທີນ 2, ໃນການສ້າງອົງກອນສະໜັບສະໜູນເຄືອຂ່າຍ NSO ເພື່ອດູແລກອງທຶນບ້ານຍົກຍ້າຍຈັດສັນທີ່ສ້າງມາໄດ້ 10 ກວ່າປີຢູ່ແຂວງຄຳມ່ວນ, ໃຫ້ບໍລິການວິຊາການໃຫ້ໂຄງການ Lao 030 ຂອງອົງການຮ່ວມມື ລາວ-ລຸກເຊັມບວກ ທີ່ແຂວງບໍລິຄຳໄຊ, ແຂວງວຽງຈັນ ແລະ ແຂວງບໍ່ແກ້ວ; ກະກຽມການບໍລິການວິຊາການໃຫ້ກັບ 7 NSOs ຂອງໂຄງການ MRA-AFP ທີ່ຈະສິ້ນສຸດໃນປີ 2021. ສ້າງຄວາມອາດສາມາດໃຫ້ພະນັກງານ ສມກຈ: ສືບຕໍ່ສ້າງຄວາມສາມາດໃຫ້ພະນັກງານພາຍໃນ ສມກຈ ເພື່ອບໍລິການໃຫ້ມີຄຸນນະພາບ.

# ຂ່າວ:ຮັດສະໝີ ດວງສັດຈະ

# ແລກປ່ຽນເງິນຕາຊະຊາຍ ຜິດລະບຽບກົດໝາຍບ້ານເມືອງ